



08. 12. 2025

தலைப்புச் செய்திகள்

1. வந்தேமாதரம் தேசப்பாடல் எழுச்சியையும், உத்வேகத்தையும் ஏற்படுத்தி சுதந்திர போராட்டத்திற்கு சக்தியூட்டியதாக பிரதமர் திரு. நரேந்திரமோடி புகழாரம் சூட்டியுள்ளார்.
2. விவசாயிகளுக்கு நவீன தொழில் நுட்ப பயிற்சிகளை வழங்க வேண்டியதன் அவசியத்தை மத்திய வேளாண் அமைச்சர் திரு. ஷிவ்ராஜ் சிங் சௌஹான் வலியுறுத்தி உள்ளார்.
3. தமிழ்நாட்டில் மீனவர் நலத்துறை சார்பில் 98 கோடி ரூபாய் மதிப்பீட்டில் மேம்படுத்தப்பட்ட பணிகளை முதலமைச்சர் திரு. மு. க. ஸ்டாலின் இன்று திறந்து வைத்தார்.
4. கோவை, திண்டுக்கல் கல்லூரிகளில் ஸ்மாட் இந்தியா ஹேக்கத்தான் இறுதிச்சுற்று போட்டிகளில் ஏராளமான மாணாக்கர் பங்கேற்றுள்ளனர்.
5. கேப்டவுனில் இந்தியா தென்னாப்பிரிக்கா இடையேயான 2-வது ஹாக்கி போட்டி இன்றிரவு நடைபெறுகிறது.

இனி விரிவான செய்திகள்

.

நாடாளுமன்றம்

வந்தேமாதரம் தேசப்பாடல் நாட்டிற்கு எழுச்சியையும், உத்வேகத்தையும் ஏற்படுத்தி சுதந்திர போராட்டத்திற்கு சக்தியூட்டியதாக பிரதமர் திரு. நரேந்திரமோடி புகழாரம் சூட்டியுள்ளார்.

வந்தே மாதரம் பாடல் உருவான 150-வது ஆண்டை ஒட்டி இதுதொடர்பான விவாதத்தை மக்களவையில் இன்று தொடங்கி வைத்து பேசிய அவர், இப்புனித பாடலை நினைவு கூர்வது ஒரு இன்றியமையாதருணம் என்று குறிப்பிட்டார்.

இந்த பாடலின் புகழையும் அதுசார்ந்த நிகழ்வுகளையும் மீண்டும் நிலைநாட்டுவதற்கான வாய்ப்பு குறித்து பிரதமர் மகிழ்ச்சி தொரிவித்தார்.

விடுதலை போராட்ட வீரர்களின் கனவுகளையும், இலக்கையும் எட்டுவதற்கான ஆற்றலை இப்பாடல் வழங்குவதாக குறிப்பிட்டார்.

மகாகவி சுப்ரமணிய பாரதியார் ஆங்கிலேய ஆதிக்கத்திற்கு எதிராக பல்வேறு எழுச்சியூட்டும் பாடல்களை இயற்றியதாக எடுத்துரைத்த பிரதமர், அவரின் தாயின் மணிக்கொடி பாரீர் சுதந்திர வேட்கை பாடலை சுட்டிக்காட்டினார்.

.. வாய்ஸ் ..

வந்தே மாதரம் பாடலின் 100-வது ஆண்டின் போது அவசர பிரகடனத்தால் நாடு நிலை குலைந்ததாக அவர் குறிப்பிட்டார்.

இப்பாடலை மிகவும் எழுச்சியுடன் கொண்டாடப்பட வேண்டிய அத்தருணத்தில் அரசியல் சாசனம் நெறிக்கப்பட்டு, தேசத்திற்காக பாடுபாட்டவர்கள் சிறை செய்யப்பட்டதாக அவர் கூறினார்.

மக்களவை தலைவர் திரு. ஒம்பிர்லா பேசுகையில், பேங்கிம் சந்திர சாட்டர்ஜி இயற்றிய இப்பாடல் காலனி ஆதிக்கத்தின் கடினமான தருணங்களில் மக்களுக்கு நம்பிக்கையையும், ஒளியையும் ஏற்படுத்தியதாக குறிப்பிட்டார்.

.

ஷிவ்ராஜ் சிங் செளஹான்

விவசாயிகளின் உற்பத்தி பொருட்களுக்கு நியாயமான விலைகள் கிடைக்கும் வகையில் சந்தை ஊக்குவிப்பு திட்டத்தை மத்திய அரசு அறிமுகம் செய்துள்ளதாக மத்திய வேளாண் அமைச்சர் திரு. ஷிவ்ராஜ் சிங் செளஹான் தொ்வித்துள்ளார்.

புதுதில்லியில் வேளாண் வர்த்தக உயர்நிலை கூட்டத்தில் இன்று உரையாற்றிய அமைச்சர், தோட்டக்கலை பயிர்களை பொறுத்தவரை குறிப்பிட்ட அளவிற்கு மேல் விலை சா்ந்தால், அதற்கான இழப்பீட்டு தொகை விவசாயிகளின் கணக்குதகளில் அரசு நேரடியாக செலுத்துகிறது என்றார்.

விவசாயிகளுக்கு உயர்தரம் மற்றும் முறையான தொழில்நுட்ப பயிற்சிகள் வழங்கப்பட வேண்டியதன் அவசியத்தை எடுத்துரைத்தார்.

.

மன்சுக் மாண்டவியா

எனது பாரதம் இணையதளத்தில் 2 கோடிக்கும் மேற்பட்ட இளையோர் பதிவு செய்துள்ளதாக மத்திய இளைஞர்நலத்துறை அமைச்சர் டாக்டர் மன்சுக் மாண்டவியா தொ்வித்துள்ளார்.

மக்களவையில் இன்று கேள்வி நேரத்தின் போது இதனைத் தொ்வித்துள்ள அவர், தேச கட்டமைப்பில் இளையோரை ஈடுபடுத்தி ஆளுமை வழங்கும் வகையில் இந்த இணையதளம் தொடங்கப்பட்டதாக குறிப்பிட்டார்.

இந்த இணையதளம் மூலமும் இளையோர் சங்கங்கள் மூலமும், தேசிய மாணவர் படை, நாட்டு நலப்பணி, சாரண சாரணியர் இயக்கத்தினர் சமூக சேவையாற்றி வருவதாக தொ்வித்தார்.

ஆண்டுதோறும் கொண்டாடப்படும் தேசிய இளையோர் தினத்தில் வளர்ச்சியடைந்த பாரதத்திற்கான எழுச்சி இளையோரிடையே ஏற்படுத்தப்படுவதாகவும் அமைச்சர் கூறினார்.

மத்திய இளைஞர் விவகாரங்களுக்கான இணையமைச்சர் திருமதி. ரக்ஷா கட்சே பேசுகையில், தேசிய இளைஞர் படைப்பி்ாவில் ஒவ்வொரு மாநிலத்திலும் 13 ஆயிரத்து 200 இளையோர் சேர்க்கப்படுவதாகவும், இதுவரை 3 ஆயிரம் பேர் இணைந்துள்ளதாகவும்,

மேலும் 8 ஆயிரம் பேரை இணைக்கும் பணிகள் நடைபெற்று வருவதாகவும் கூறினார்.

.

ஜார்ஜ் குரியன்

சிறுபான்மையின மக்களின் நலத்திற்காக மத்திய அரசு ஏராளமான திட்டங்களை செயலாற்றி வருவதாக மத்தியசிறுபான்மையினர் நலத்துறை இணையமைச்சர்

திரு. ஜார்ஜ் குரியன் தொ்வித்துள்ளார்.

மாநிலங்களவையில் இன்று துணை கேள்விகளுக்கு பதிலளித்த அவர், கல்வி, சுகாதாரம், திறன் மேம்பாடு, மகளிர் ஆளுமையை நோக்கமாக கொண்டு பிரதமரின் சிறுபான்மையினர் மேம்பாட்டுத் திட்டங்கள் செயல்படுத்தப்படுவதாக குறிப்பிட்டார்.

.

அர்ஜுன் ராம் மெஹ்வால்

நாட்டில் கடந்த 11 ஆண்டுகளில் சமூக நீதிக்கான அடிப்படை உணர்வு நரேந்திர மோடி அரசின் கொள்கைகளால் வெளிப்பட்டிருப்பதாக மத்திய சட்டம், நீதித்துறை அமைச்சர் திரு. அர்ஜுன் ராம் மெஹ்வால் கூறியுள்ளார்.

புதுதில்லியில் இன்று செய்தியாளர்களிடம் பேசியஅவர், மத்திய அரசின் முத்ரா திட்டம் நாட்டுமக்களின் பொருளாதார திறனை மேம்படுத்தியதாக தொ்வித்தார்.

இதனால் 25 கோடி மக்கள் வறுமை கோட்டிலிருந்து மீண்டுள்ளதாகவும் அவர் கூறினார்.

ஏழை மக்களுக்கான கச்சா வீடுகளை பக்கா வீடுகளாக மத்திய அரசு தரம் உயர்த்தி வருவதாகவும், நாட்டிலுள்ள அனைத்து வீடுகளுக்கும் மின் மற்றும் கழிப்பறை வசதிகள் ஏற்படுத்தி தரப்பட்டிருப்பதாகவும் எடுத்துரைத்தார்.

.

தூர்தர்ஷன்

தூர்தர்ஷன் தொலைக்காட்சியில் காலைதோறும் ஒலிபரப்பாகும் சுப்ரபாதம் நிகழ்ச்சியை பிரதமர் திரு. நரேந்திரமோடி பாராட்டியுள்ளார்.

காலை பொழுதை புத்துணர்வுடன் தொடங்க இந்நிகழ்ச்சி உத்வேகம் அளிப்பதாக கூறிய அவர், யோக்கை முதல் நம் பாரத நாட்டின் வாழ்க்கை முறைகளை சுப்ரபாதம் பிரதிபலிப்பதாக குறிப்பிட்டார்.

நம்நாட்டின் பாரம்பரிய கலாச்சார மரபுகளின் அடிப்படையில் நேர்மறை ஆற்றல், உத்வேகம், அறிவுத்திறனை ஒருங்கிணைத்து இந்நிகழ்ச்சி அமைந்துள்ளதாகவும் பிரதமர் எடுத்துரைத்தார்.

.

பங்கஜ் செளத்ரி

2022 - 23ம் ஆண்டில் தீவிர வறுமைகோட்டு மக்களின் எண்ணிக்கை ஏழரை கோடியாக குறைந்ததாக மத்திய நிதித்துறை இணையமைச்சர் திரு. பங்கஜ் செளத்ரி தொவித்துள்ளார்.

மக்களவையில் கேள்வி நேரத்தின் போது இதை தொவித்த அவர், சர்வதேச வறுமைக்கோட்டு குறித்த உலக வங்கி அறிக்கையை மேற்கோள் காட்டி, 2011-12ம் ஆண்டுகளில் வறுமைக்கோட்டு மக்களின் எண்ணிக்கை 35 கோடியாக இருந்தது என்று குறிப்பிட்டார்.

.

முதலமைச்சர்

தமிழ்நாட்டில் மீனவர் நலத்துறை சார்பில் 98 கோடி ரூபாய் மதிப்பீட்டில் மேம்படுத்தப்பட்ட பணிகளை முதலமைச்சர் திரு. மு. க.

ஸ்டாலின் சென்னை தலைமைச் செயலகத்திலிருந்து காணொலி மூலம் இன்று திறந்து வைத்தார்.

இதன்படி கன்னியாகுமாரி மாவட்டம் தேங்காய் பட்டினம், மயிலாடுதுறை மாவட்டம் தரங்கம்பாடி ஆகியவற்றில் மேம்படுத்தப்பட்ட மீன்பிடி துறைமுகங்கள்,

கன்னியாகுமாரி பொரிய நாயகி மீனவ கிராமத்தில் மீன் இறங்குதளம்,

தென்காசி கடானா கிராமத்தில் புதிய மீன் விதை பண்ணை ஆகியவை இதில் அடங்கும்.

மேலும் 69 கோடி ரூபாய் மதிப்பீட்டில் கட்டப்படவுள்ள 23 முதலமைச்சர் சிறு விளையாட்டரங்கங்கள் கட்டுமானப் பணிகளுக்கும் முதலமைச்சர் இன்று அடிக்கல் நாட்டினார்.

.

காசி தமிழ் சங்கமம்

காசி தமிழ் சங்கமம் நிகழ்ச்சிக்காக தமிழகத்திலிருந்து வாரணாசி சென்ற எழுத்தாளர்கள் மற்றும் ஊடகப்பிரிவினரை உள்ளடக்கிய 4-வது குழுவினருக்கு சிறப்பான வரவேற்பு அளிக்கப்பட்டது.

ஒரே பாரதம் ! உன்னத பாரதம் ! என்ற உணர்வுடன் காசிக்கும் தமிழகத்திற்கும் இடையே உள்ள தொன்றுதொட்ட தொடர்பை பறைசாற்றும் வகையில் நடைபெறும் இந்நிகழ்வின் ஒருபகுதியாக தமிழக குழுவினர் பனாரஸ் இந்து பல்கலைக் கழகத்தை பார்க்கவையிட்டனர்.

இப்பல்கலைக்கழகத்திற்கு உட்பட்ட சமஸ்கிருத வித்யாலயாவை சேர்ந்த மாணாக்கர் இக்குழுவில் இடம்பெற்ற ஆசிரியர் பிரதிநிதிகளை வரவேற்றனர்.

காசிக்கும் ராமேஸ்வரத்திற்கும் இடையே உள்ள கலாச்சார தொடர்புகளை எடுத்துரைக்கும் வகையில் நமோ கட் பகுதியில் கலை நிகழ்ச்சிகளும் இடம்பெற்றன.

இக்குழுவினர் சங்கராச்சாரிய மடத்தையும் பாாவையிட்டனர்

.

ஹேக்கத்தான்

மத்திய கல்வி அமைச்சகத்தின் சார்பில் ஸ்மாடீ இந்தியா ஹேக்கத்தான் இறுதிச்சுற்று போட்டியின் ஒருபகுதியாக, கோவை ஸ்ரீ கிருஷ்ணா பொறியியல் கல்லூரியில் மென்பொருள் வடிவமைப்பு போட்டிகள் தொடங்கியுள்ளன.

2 நாட்கள் நடைபெறும் இப்போட்டியில் பல்வேறு மாநிலங்களை சேர்ந்த 136 மாணாக்கர் 20 குழுக்களாக பங்கேற்றுள்ளனர்.

ஜல்சக்தி அமைச்சகம் சார்ந்த பல்வேறு சாவல்களுக்கு தீர்வு காணும் மென்பொருள் வடிவமைப்பு முயற்சிகளை மாணாக்கர் மேற்கொண்டுள்ளனர்.

இதுகுறித்து இப்போட்டியில் பங்கேற்ற மாணவிகள் தொவித்துள்ளனர்.

.. வாய்ஸ் ..

இதில் வெற்றி பெறும் மாணாக்கருக்கு மத்திய அரசு சார்பில் சிறப்பான அங்கீகாரம் வழங்கப் படுவதோடு, இவர்கள் கண்டுபிடிக்கும் வடிவமைப்புகள் மத்திய அரசின் பல்வேறு துறைகளில் நடைமுறைப்படுத்துவது குறிப்பிடத்தக்கது.

இதேபோல் திண்டுக்கல் மாவட்டம் P.S.N.A. பொறியியல் கல்லூரியில் சுரங்க அமைச்சகம் சார்ந்த பிரச்சனைகளுக்கான மென்பொருள் வடிவமைப்பை மாணாக்கர் உருவாக்கி வருகின்றனர்.

.

ராணிப்பேட்டை வாய்ஸ்

ராணிப்பேட்டை மாவட்டத்தில் வாக்காளர் பட்டியல் சிறப்பு தீவிர திருத்தப்படிவங்களை பூர்த்தி செய்வதில் மக்களுக்கு சந்தேகம் இருப்பின் வட்டாட்சியர் அலுவலகத்தில் செயல்படும் உதவி மையங்களுக்கு சென்று

படிவங்களை பூர்த்தி செய்து கொள்ளலாம் என்று ஆட்சித்தலைவரும், தேர்தல் அலுவலருமான டாக்டர் J.U. சந்திரகலா தொரிவித்துள்ளார்.

.. வாய்ஸ் ..

.

ஹாக்கி

கேப்டவுனில் இந்தியா தென்னாப்பிரிக்கா இடையேயான 2-வது ஹாக்கி போட்டி இன்றிரவு நடைபெறுகிறது.

முதல் போட்டியில் இந்தியா 5-2 என்ற கோல் கணக்கில் வெற்றி பெற்றுள்ளது.

.

மகளிர் ஹாக்கி

சிலி நாட்டின் சாண்டியோகோவில் நடைபெறும் மகளிர் ஜூனியர் உலக கோப்பை ஹாக்கி போட்டியில் இந்தியா – வேல்ஸை 3-1 என்ற கோல் கணக்கில் தோற்கடித்தது.

இந்தியா நாளை உருகுவே நாட்டுடன் மோதுகிறது.

.

ஸ்குவாஷ்

உலககோப்பை ஸ்குவாஷ் போட்டிகள் சென்னையில் நாளை தொடங்குகின்றன.

வரும் 14-ம் தேதிவரை நடைபெறவுள்ள இப்போட்டியில் இந்தியா, எகிப்து, மலேஷியா உள்ளிட்ட 12 நாடுகள் பங்கேற்கின்றன.

.

இத்துடன் இந்த செய்தியறிக்கை முடிவடைந்தது

.